

ಜಿ. ಪಿ. ಜಯರಾಮಯ್ಯ*

ಕೆ. ಎಂ. ಕೃಷ್ಣ ಕುಮಾರ್ ಯಾದವ್**

“ಅಮೃತೂರಿನ ಅಪ್ರಕಟಿತ ಶಾಸನ”

ತುಮಕೂರು ಜಿಲ್ಲೆ ಕುಣಿಗಲ್ ತಾ|| ಅಮೃತೂರಿ ನಲ್ಲಿ ಈ ಶಾಸನವನ್ನು ಇತ್ತೀಚೆಗೆ ಬೆಳಕಿಗೆ ತರಲಾಗಿದೆ. ಅಮೃತೂರು ಹೋಬಳಿ ಕೇಂದ್ರವಾಗಿದೆ. ಬಿ.ಎಲ್. ರೈಸ್‌ರವರ ಕಾಲದಲ್ಲಿ ಇಲ್ಲಿಯ ಎರಡು ಶಾಸನಗಳು ಎ.ಕೆ. ೧೨ನೇ ಸಂಪುಟದಲ್ಲಿ ಪ್ರಕಟವಾಗಿವೆ.

ಪ್ರಸ್ತುತ ಈ ಶಾಸನವು ಅಮೃತೂರಿನ ದೊಡ್ಡ ಕೆರೆಯ ಬಯಲಿನಲ್ಲಿರುವ ಕುಂಟಪ್ಪನ ಗುಳಿಯ್ಕನ ಗದ್ದೆಯ ಬದುವಿನಲ್ಲಿ ನೆಡಲಾಗಿದೆ.

ವಿಜಯನಗರ ಕಾಲದ ಈ ಶಾಸನವನ್ನು ಬರೆದಿರುವುದು

ವುದು ಒಂದು ವೀರಗಲ್ಲಿನ ಹಿಂಬದಿಯಲ್ಲಿ. ತುರುಗಾಳಗ ವನ್ನು ಸುಂದರವಾಗಿ ಕೆತ್ತಿರುವ ಈ ಹಳೆಯ ವೀರಗಲ್ಲಿನ ಮುಂಭಾಗದಲ್ಲಿ ಶಾಸನವಿಲ್ಲ. ಬಹುಶಃ ಈ ಶಾಸನ ಲಿಪಿಕಾರನು ತಕ್ಷಣಕ್ಕೆ ದೊರೆತ ಈ ವೀರಗಲ್ಲಿನ ಹಿಂಬದಿಯಲ್ಲಿ ಈ ದಾನಶಾಸನವನ್ನು ಬರೆದಿದ್ದಾನೆ.

ವಿಜಯನಗರ ಕಾಲದ ಶೈಲಿಯಲ್ಲಿರುವ ಈ ಶಾಸನ ದಲ್ಲಿ ೧೩ ಸಾಲುಗಳಿವೆ. ಈ ಕಲ್ಲಿನ ಉದ್ದ ೪೮ ಇಂಚು ಗಳು ಮತ್ತು ಅಗಲ ೩೬ ಇಂಚುಗಳು, ಅಕ್ಷರಗಳು ೨ ಇಂಚು ಗಳಷ್ಟು ಗಾತ್ರವುಳ್ಳದ್ದಾಗಿವೆ. ಶಾಸನದ ಕೊನೆಯಲ್ಲಿ ವರಹ ಚಿತ್ರವನ್ನು ಸುಂದರವಾಗಿ ಮತ್ತು ಸ್ಪಷ್ಟವಾಗಿ ಬಿಡಿಸಲಾಗಿದೆ.

ಶಾಸನ ಪಾಠ

- ೧ ಸುಬಮಸ್ತು ಸ್ವಸ್ತಿಶ್ರೀ ಜಯಶಾಸ್ತುವಾಯ ಶಾಲಿವಾಹನ ಶಕ.....
- ೨ ಸಾವಿರದ ೧೪೦೬ನೆಯ ಸೋಬಕ್ರತು ಸಂವತ್ಸರದ ಕಾರ್ತಿಕ ಸು ೧೦೮
- ೩ ಬನುಗುಂಡಿಯೊ ಚಾವಡಿಗೆ ಸಲುವ ಅತಕೂರ ಅಗ್ರಹಾರದ ನಾರಸಿಹ್ಮ
- ೪ ಸಮುದ್ರ.....ನಾಥ ಸಮುದ್ರದ ಎರಡು ಕೆರೆಯ ಜೀರ್ಣೋದಾರಣವ
- ೫ ಮಾಡುವುದಕ್ಕೆ ನಾರಸಿಹ್ಮ ಒಡೆಯರ ಪ್ರಧಾನ ವಿರೂಪಾಕ್ಷ ಒಡೆಯರು
- ೬ ನಾರಸಿಹ್ಮನಾಥ ಸಮುದ್ರದ ಕೆರೆಯ ಕೆಳಗೆ ಕೊಡುದಾರಿಯ ಸ್ಥಳದಲ್ಲಿ.....
- ೭ ಯ ಬಿಟ್ಟ.....ಗದೆ.....ಬಂಡಿಗಳು ... ಅಯಗಂಡುಗ ಗದೆಯನು.....
- ೮ ಕುಳ .. ಡಿ.....ಗ್ರಹಣ ಕಾಲದಲ್ಲೂ ಎರಡು ಕೆರೆಯ ಜೀರ್ಣೋದಾರಣ
- ೯ ಮಾಡುವುದಕ್ಕೆ ಬಂಡಿಗಳು ಐಯದು.....ಇಂತಾಗಿ ಅರೊಬ್ಬರು ತಪ್ಪಿದರು
- ೧೦ ಅರಸುಗಳು ತಪ್ಪಿದರು ತಮೆ ಮಾತಾ ಪಿತ್ರುಗಳನ್ನು ಕವಿ

* ಇತಿಹಾಸ ಅಧ್ಯಾಪಕರು, ವಿವೇಕಾನಂದ ಕಾಲೇಜು ರಾಮಚಿತ್ರನಗರ, ಬೆಂಗಳೂರು-೫೬೦೦೩೨

** ನಂ. ೨೫, ಕಾವಳ್ ಭೈರವಂದ್ರ, ಆರ್. ಪಿ. ನಗರ ಅಂಚೆ, ಬೆಂಗಳೂರು-೫೬೦೦೩೨

- ೧೧ ಲೆಯನು ವಾರಣಾಸಿಯ ಕಡಿಸಿದ ಪಾಪಕೆ ಹೊಹರು ಯಿಂತವುದಕೆ ವಿರೂಪಾ
 ೧೨ ಕ್ಷ ಒಡೆಯರ ಸುಂಕದ ಅಧಿಕಾರಿ ಜನಯ್ಯರಸರ ಬರಹ ಮಹಾಜನಂಗಳ ವೊಪ್ಪ
 ೧೩ರಸಿದವರು.

ಶಾಲಿವಾಹನ ಶಕವರುಷ ೧೪೦೬ನೆಯ ಸೋಬಕೃತ
 ಸಂವತ್ಸರವು ಕ್ರಿ.ಶ. ೧೪೮೪ರ ಅಕ್ಟೋಬರ ತಿಂಗಳ ೧ನೇ
 ತಾರೀಖು ಬುದವಾರ(ಪೌರ್ಣಮೆ)ಕ್ಕೆ ಸರಿಹೊಂದುತ್ತದೆ.
 (೧. ಸ್ವಾಮಿ ಕಣ್ಣು ಪಿಳ್ಳೆರವರು 'ಇಂಡಿಯನ್ ಎಫಿಮೆ
 ರೀಸ್' ಸಂಪುಟ V, ಪುಟ ೧೭೧)

[ಕ್ರಿ.ಶ. ೧೪೮೪ರ ಕಾಲಕ್ಕೆ ವಿಜಯನಗರದ
 ಸಂಗಮ ವಂಶದ ಕೊನೆಯ ರಾಜ ೩ನೇ ವಿರೂಪಾಕ್ಷನ
 (೧೪೬೫-೧೪೮೫) ಕಾಲಕ್ಕೆ ಸರಿಹೊಂದುತ್ತದೆ.]

ಈ ಶಾಸನದಲ್ಲಿ ಇಂದಿನ ಈ ಅಮೃತೂರಿನ್ನು
 ಅತಕೂರು ಮತ್ತು ನಾರಸಿಂಹಸಮುದ್ರ ಎಂದು
 ಕರೆಯಲಾಗಿದೆ. ಅಮೃತೂರಿನಲ್ಲಿ ದೊರೆತಿರುವ
 ಮತ್ತೊಂದು ಶಾಸನದಲ್ಲಿಯೂ ಸಹ ಅತಕೂರು
 ಎಂಬ ಉಲ್ಲೇಖವಿದೆ. (ಎ.ಕೆ. ೧೨, ಪುಟ ೧೦೭
 ಶಾಸನ ಸಂಖ್ಯೆ ೪೦ ಮತ್ತು ೪೨)

ಕೆರೆ ಕಟ್ಟುವುದು ಸಾಮಾನ್ಯ. ಆದರೆ ಅವುಗಳ
 ರಕ್ಷಣೆಗಾಗಿ ಮತ್ತು ನಿರ್ವಹಣೆಗಾಗಿ ದಾನದತ್ತಿಯನ್ನು
 ನೀಡಿರುವುದು ಗಮನಿಸಬೇಕಾದ ಅಂಶವಾಗಿದೆ.

[ಈ ಶಾಸನದ ಪ್ರತಿ ತೆಗೆಯಲು ಸಹಾಯ ಮಾಡಿದ ಗೆಳೆಯ ಹನುಮನಾಯಕ ಮತ್ತು ಶಾಸನ ಪರಿಷ್ಕರಿಸುವಲ್ಲಿ ನೆರವು ನೀಡಿದ
 ಗುರುಕಾದ ಡಾ|| ದೇವರಕೊಂಡಾರಡ್ಡಿಯವರಿಗೆ ನಮ್ಮ ಕೃತಜ್ಞತೆಗಳು]

ಅಮೃತೂರಿನಲ್ಲಿ ಎರಡು ಕೆರೆಗಳಿವೆ (ದೊಡ್ಡ ಕೆರೆ
 ಮತ್ತು ಚಿಕ್ಕ ಕೆರೆ) ಈ ಎರಡು ಕೆರೆಗಳ ದುರಸ್ತಿಗಾಗಿ
 ಬೇಕಾಗುವ ಬಂಡಿಗಳು ಮತ್ತು ಬಂಡಿಗಳು ನಿರ್ವಹಣೆ
 ಗಾಗಿ ಕ್ರಮವಾಗಿ ಐಗಂಡುಗ ಬತ್ತದ ಗದ್ದೆಯನ್ನು
 ದಾನವಾಗಿ ಬಿಡಲಾಗಿದೆ.

ವಿಜಯನಗರದ ರಾಜ ನಾರಸಿಂಹ ಒಡೆಯರ
 ಪ್ರಧಾನರಾಗಿದ್ದ ವಿರೂಪಾಕ್ಷ ಒಡೆಯರು ಈ ಊರಿನ
 ಕರೆಯ ಕೆಳಗೆ ಕೊಡುದಾರಿಯ ಸ್ಥಳದಲ್ಲಿ ಐಗಂಡುಗ
 ಗದ್ದೆಯನ್ನು ದಾನವಾಗಿ ಬಿಟ್ಟಿದ್ದಾರೆ. ಆದರೆ ದಾನ
 ಪಡೆದವನ ಉಲ್ಲೇಖವಿಲ್ಲ.

ಶಾಸನದ ಕೊನೆಯಲ್ಲಿ ಶಾಪಾಶಯದ ನಂತರ
 ವಿರೂಪಾಕ್ಷ ಒಡೆಯರ ಸುಂಕದ ಅಧಿಕಾರಿ ಜನಯ್ಯರಸರ
 ಬರಹ ಮತ್ತು ಇದಕ್ಕೆ ಮಹಾಜನಂಗಳ ವೊಪ್ಪ. ಈ
 ಶಾಸನದ ಕಾಲಕ್ಕೆ ಅಮೃತೂರು ಒಂದು ಅಗ್ರಹಾರ
 ವಾಗಿತ್ತು. ಆದರೆ 'ಬನುಸಂದಿಯ ಚಾವಡಿ'ಯ ಬಗ್ಗೆ
 ಈ ತಾಲ್ಲೂಕಿನ ಯಾವುದೇ ಶಾಸನದಲ್ಲಿ ಉಲ್ಲೇಖವಿರುವ
 ವುದು ಕಂಡುಬರುವುದಿಲ್ಲ.